


Врз основа на член 23 од Законот за јавни претпријатија (Сл.весник на РМ 38/96) и член 42 став 1 точка 40 од Статутот на општина Облешево (сл. гласник на општина Облешево бр. 1 / 97, советот на општина Облешево на седницата одржана на ден 30.10.1997 донесе : **Акт за основање на Јавно Претпријатие за Комунални дејности во општина Облешево.**

Со законот за измена на законот за територијална организација на Република Македонија (Сл. весник бр. 12/2005), општините Чешиново и Облешево се споени во една општина Чешиново-Облешево со седиште во Облешево.

Јавно претпријатие за комунални
дејности **ОБЛЕШЕВО**
бр. 01-713/1
18. 11. 2019 год.
Чешиново-Облешево



ПРОГРАМА ЗА РАБОТА НА ЈПКД ОБЛЕШЕВО ЗА 2020 ГОДИНА



НОЕМВРИ 2019 година

Програмата за работа како основен документ кој го диктира развојот на ЈПКД Облешево и со кој плански се предвидуваат работните активности кои ќе бидат спроведувани во 2020 година е од голема значајност за планско работење и управување со ЈПКД Облешево. Од тие причини Програмата за работа е потребно јасно и концизно да ги опфати дејностите со кој управува ЈПКД Облешево со цел да допринесе кон јакнење на структурната мок на претпријатието и можностите за зголемен квалитет на услужните дејности. Програмата за работа за 2020 година предвидува работни активности и мерки како дел од дејностите на управување со кои се оддржува континуитетот и се јакнат способностите на претпријатието да обезбедува што е можно подобри и поефикасни услуги од јавен карактер.

Предлог-програмата е во склад со одлуките на органот на управување и одлуките на Советот на општина Чешиново-Облешево.

ДЕЈНОСТИ НА УПРАВУВАЊЕ

1) Водоснабдување

Како една од најзначајните дејности кои ЈПКД Облешево ги обавува, водоснабдувањето на населението со питка вода треба да биде приоритетен сегмент на работењето посебно од причина што самостојното водоснабдување на домакинствата е со висок ризик по здравјето на луѓето. Во таа насока ЈПКД Облешево ќе настојува да ги зголеми мерките за контрола и дистрибуција на водата до корисниците.

Новост во овој дел е пуштањето во употреба на водоводниот систем во с.Облешево на кој ќе се работи на приклучување на индивидуалните

корисници на главната водоводна мрежа. За оваа работа ќе биде потребно спроведување на следните работни активности:

- Утврдување на такса за индивидуален приклучок со одлука на општинскиот Совет;
- Набавка на водомери;
- Набавка на водоводни приклучни материјали;
- Вршење ископ за индивидуалните приклучоци

Во делот на системи за управување со водовод во населените места Кучичино и Спанчево ЈПКД Облешево во 2020 година ќе опфати:

- 1) Вградување и замена на водомери
- 2) Санација на резервоарот за вода во с.Кучичино
- 3) Електромашински, браварски и други работи за редовно одржување на бунарите и опремата за хлорирање и снабдување со струја
- 4) Превентивни поправки за оддржување на трафостаницата во с.Кучичино (од која се снабдува со струја водоводната пумпа)
- 5) Поправка на дефекти и истекувања на водомерните шахти
- 6) Смена на вентили на главната водоводна мрежа
- 7) Одржување и чистење на резервоарите за вода и изворот во с.Спанчево
- 8) Систематско испирање и хиперхлорирање на водоводната мрежа.
- 9) Водење систематска евиденција за сите параметри на еден водоснабдителен систем

Со оглед на тоа дека во 2018 година Општина Чешиново-Облешево заврши со изградбата на бушотина за дополнително снабдување со вода за населеното место Спанчево, сметаме дека проблемот со недостаток на вода за населението од ова село е решен.

Останатите активности во делот на водоснабдувањето ќе зависат од реализација на инвестиционите планови на општината, пред се на водоводната линија Облешево – Чифлик – Чешиново- Уларци, при што

јавното претпријатие ќе земе активна улога во напорите за ставање во функција на овој систем.

Како една значајна работа која во повеќе наврати ја имаме истакнато е тоа што во претстојната година мора да се направат максимални напори за преземање на локалните водоводи кои се уште се под управување на месните заедници, за што клучната улога треба да ја одигра локалната самоуправа. Ние во повеќе наврати укажувавме на потребата од спроведување на законската регулатива во оваа дејност, што претставува нужност за да може комуналното претпријатие да се екипира кадровски и технички и ја извршува услугата во согласност со строгите пропишани законски стандарди кои постојано се бараат од нас од надлежните инспекциски служби, кои со постојната поставеност не можеме да ги исполниме.

2) Одведување на отпадни води

Со пуштање во употреба на прочистителната станица за отпадна вода во с.Кучичино, ЈПКД Облешево воведе управување со канализационата мрежа во ова населено место. Во месец мај 2018 година со одлука на Управниот одбор на ЈПКД Облешево и советот на општината утврдена е висината на надоместокот за прифаќање и прочистување на отпадните води од домакинствата од ова населено место во износ од 10 денари по метар кубен отпадна вода.

Со тоа во ова населено место затворен е целосно процесот на снабдување со вода за пиење и одведување на отпадните води.

Зависно од пуштањето во употреба на канализационата мрежа во с.Чифлик, ЈПКД Облешево може да отпочне постапка на преземање на управувањето со мрежата и во ова населено место.

Како редовни активности кои бидат извршувани се следните.

1. Поправка на оштетените шахти
2. Редовно чистење, испирање и одржување на мрежата
3. Отстранување на дефекти на мрежата
4. Чистење на одводниот канал во кој се слеват отпадните води
5. Работни активности на следење на работата на прочистителната станица во с.Кучичино

3) Јавна комунална хигиена

3.1) Собирање и депонирање на смет

Како оператор на оваа комунална дејност, ќе можеме да пружиме поквалитетна услуга по обем и динамика, доколку се подобри почитувањето на комуналниот ред на ниво повисоко од сегашното. Главни оперативни цели и активности кои планираме да ги преземеме во наредната година се:

1. Редовно собирање на сметот од домаќинства и правни лица
2. Следење и водење на евиденција за сите параметри на работењето при извршување на услугата, изготвување на извештаи и нивно доставување до надлежните институции.
3. Стопроцентен опфат на домаќинствата од селата каде се собира отпад со оваа услуга.
4. Стопроцентен опфат на правните лица од истите населени места.
5. Тековно и инвестиционо одржување на депонијата Буќески дол.

ЈПКД Облешево во 2020 во рамките на постојните можности кои ги има планира во системот на собирање и депонирање на смет да се вклучи и

Бурилчево доколку од жителите на населеното место постои иницијатива за вклучување на таа услуга.

3.2) Одржување на патишта, јавна чистота, паркови и зеленило

Овие дејности ЈПКД Облешево ќе ги извршува по годишна Програма за оддржување на јавната чистота усвоена од страна на општинскиот Совет. Со неа ќе бидат опфатени следните работни активности:

- Одржување на сите уредени површини опфатени со зеленило;
- Одржување на паркот, забавниот парк и пазариштето во Облешево и паркот во Чешиново;
- Оддржување на хортикултурно-уредените локации во населените места
- Оддржување на фудбалското игралиште во с.Чешиново
- Замена на уништени корпи за отпадоци и клупи со нови;
- Редовно косење со тракторска косилка на банкините од локалните патишта на територија на општината, како и рачно отстранување и кастрење на обраснатата сезонска вегетација и жбунови кои ја оневозможуваат прегледноста на кривините од локалните патишта;
- Санација од помали размери на локални патишта (затворање на дупки, тампонирање и сл.)

Со програма донесена и усвоена од страна на општинскиот Совет, ЈПКД Облешево го врши оддржувањето на патиштата во зимски услови преку изведувач избран на јавен оглас. Договор е со важност за време на зимската сезона која трае до 15 Март во годината, а се однесува на чистење, т.е. сринување на наноси од снег на локалните патишта според приоритет, дефинирано со Програмата, како и расфрлање на песок и сол на критичните патни правци. За разлика од досега кога услугата се вршеше со ангажирање на надворешен изведувач, од оваа година располагаме со сопствена механизација а тоа е багер со специјален плуг за ринење снег,

така да самостојно ќе ги извршуваме сите потребни работи за одржување на локалните патишта во зимски услови, и овозможувањре на тој начин на непречено одвивање на сообраќајот во услови на снежни врнеки.

4) Јавно улично осветлување

Оддржувањето на јавната мрежа за улично осветлување на територијата на општина Чешиново-Облешево опфаќа тековно одржување и сервисирање на сите настанати дефекти на мрежата, што пред се подразбира:

- Замена на прегорени сијалици, фасонки, осигурувачи
- Поставување на нови светлосни арматури на местата каде за тоа има објективна потреба
- Поставување на заштитни стакла;
- Поправка на дефекти во трафостаници кои се однесуваат на уличното осветлување;

Исто така, во пресрет на Новогодишните празници ќе бидат монтирани светлосни украси на јавната светлосна мрежа во сите населени места во општина Чешиново-Облешево.

5) Оддржување на гробишта

Во смисол на оддржување на гробиштата во населените места од нашата општина, ЈПКД Облешево заедно со општинскиот Совет ќе направи напори за уредување на гробишта, парцелизација на гробни места, со цел да се подобри општата состојба во гробиштата. Ова е од посебно значење за населените места Спанчево и Чешиново, кои поради ограничен простор предвиден за вршење на закопи се соочуваат со проблеми при вршење на закопи на нови места. Затоа е неминовно како прашање да биде разгледано

- заедно со општинскиот Совет како и да бидат донесени заклучоци од кои што ќе отпочне регулирањето на дејноста во позитивен правец.

Редовни активности кои ЈПКД Облешево ќе ги врши се:

- водење на евидентација за починатите лица во Регистар
- оддржување на хигиената во гробиштата и изнесување смет
- косење на сезонската трева
- отстранување на обраснатост со други растенија кои пречат
- поправки и оддржување на инфраструктурата во гробиштата
- хортикултурно уредување

6) Управување со пазар

Управувањето со сточниот пазар во с.Облешево како еден од најголемите пазари во источниот дел од РМ е од особено значење не само за ЈПКД Облешево, туку и за населението од нашата општина. Во таа смисла ЈПКД Облешево настојува да го одржи континуитетот на работите и традицијата на пазарот во с.Облешево. Гледајќи од аспект на неговата важност, пазарот и понатаму ќе биде вреднуван и оддржување со цел да го задржи епитетот на најпознат сточен пазар.

Регистрирањето на движењето на животните во согласност со потребите на Агенцијата за храна и ветеринарство исто така останува обврска која ЈПКД Облешево ќе ја обавува во 2020 година.

Крајни заклучоци

Со оглед на тоа што скоро во сите дејности кои ги обавува ЈПКД Облешево се неминовни инвестиции во опрема, механизација,

реконструкција на објекти или изградба на нови, за жал ЈПКД Облешево нема големи можности за издвојување на сопствени средства за таква намена. Поради тоа како единствен начин за инвестициски можности е соработката со донаторски куќи, локална самоуправа, јавни претпријатија од истата бранша и слично.

На тој начин ЈПКД Облешево мора да ја јакне соработката со ваквите субјекти во сите аспекти на работењето, со цел да ги зајакне сопствените ресурси и капацитети. Јакнењето на соработката со АДКОМ како здружение на комунални претпријатија е исто така од витално значење за ЈПКД Облешево, во смисла на чадор организација која ги штити интересите на комуналните претпријатија и преку која може да се оствари соработка со низа институции и субјекти.

Во делот на екипираноста и потребата од стручни кадри, сеуште постои огромна потреба од јакнење на службите на ЈПКД Облешево кои се неминовни и темелни за негово работење. Оваа потреба е една од најзначајните и треба да биде приоритетна како за ЈПКД Облешево така и за неговите органи на управување во смисол дека во иднина треба да се обрне големо внимание токму во овој дел - градење на екипирани работни служби. Оваа потреба не може во никој случај да биде изоставена и занемарена од причина што ЈПКД Облешево веќе се соочува со низа потешкотии од аспект на законска доследност во работењето. Кадарот со кој располагаме не може да одговори во сите сегменти на секојдневното работење, па оттука е и потребата и сериозноста по прашањето на градење на основните работни служби.

Обуките на вработените за јавни услужни дејности е исто така неодминлив дел на кој ќе посветиме повеќе внимание во 2020 година, со намера постепено да градиме капацитет кој што е стручен, прилагодлив и може да одговори на предизвиците во работењето. Како области каде посебно се потребни обуки и активности за градење капацитети се: финансиското и административно работење, техничката стручност, донесување на повеќе внатрешни правилници со кои ќе се уреди и

регулира начинот на извршување на дејностите, посебно во делот на водоснабдувањето, подигнување на свеста на корисниците, техники за воспоставување на дијалог и соработка помеѓу комуналното претпријатие и јавноста.

ФИНАНСИСКИ ПЛАН ЗА ПРИХОДИ И РАСХОДИ ЗА 2020 ГОДИНА

ПРИХОДИ:

1.1. Приходи од корисници

2. Пазар -----	600.000
3. Смет -----	2.500.000
4. Вода -----	1.000.000
5. Канализација -----	300.000
6. Одржување на гробишта -----	600.000
7. Услуги со градежна механизација -----	200.000

= 5.200.000 ден.

2.2. Приходи од услуги кои ги пружаме за потребите на општина Чешиново-Облешево

1. Улично осветлување -----	360.000
2. Паркови и зеленило -----	600.000
3. Зимско одржување на локални патишта -----	160.000
4. Ангажирање сезонски работници по Програм. на општината -----	750.000
5. Одржување на јавна чистота -----	80.000

= 1.950.000 ден.

ПРИХОДИ ВКУПНО:

**5.200.000
+ 1.950.000 -

= 7.150.000,00**

РАСХОДИ :

1. Плати:	-----	4.000.000
2. Ангажирање на сезонски работници	-----	750.000
3. Договори за дело	-----	250.000
4. Горива, мазива	-----	600.000
5. Набавка на рачен алат, работни одела и заштитна опрема	-----	40.000
6. Машински алат	-----	30.000
7. Зимско одржување на локални патишта – набавка на сол и ризла	-----	60.000
8. Електрична енергија	-----	650.000
9. Телефон, интернет , ПТТ услуги	-----	30.000
10. Канцелариски материјали, нарачка на сметки	-----	55.000
11. Трошоци за сметководство	-----	100.000
12. Регистрација, осигурување, сервисирање и одржување на возила	-----	100.000
13. Резервни делови за возила и поправки	-----	50.000
14. Материјали и елементи за водовод и канализација	-----	100.000
15. Градежни материјали	-----	50.000
17. Надомест за членови на Управен и Надзорен Одбор	-----	60.000
18. Одржување на апликативен софтвер за изработка на сметки, баждирање на фискални каси, сточна вага	-----	30.000
19. Анализи на вода	-----	60.000
20. Судски, нотарски и адвокатски трошоци	-----	60.000
21. Репрезентации	-----	40.000
22. Камати, такси, банкарски провизии	-----	35.000

7.150.000

**РАСХОДИ ВКУПНО:
= 7.150.000,00 ден.**

ЈПКД „ОБЛЕШЕВО“ – ОБЛЕШЕВО

Директор
Александар Горгиев

